

# میری وصیت کے بعض وارثوں کی ناخوشی

## اور اس کا نتیجہ اُن کی محرومی

میں نے صرف اپنی اولاد کی خیر خواہی اور محض حق تعالیٰ کی رضا جوئی کی نیت سے اپنی وصیت رسالہ نمبر جلد ۹ میں شہر کی تھی جس میں میری اولاد کی سراسر بہبود ہی پائی جاتی ہے۔ مگر افسوس اس وصیت کو میرے بعض انگریزی خوان و قانون دان وارثوں نے غلط فہمی اور ناعاقبت اندیشی کی وجہ سے قبول نہ کیا۔ اور میرے بعض لڑکوں کو بھی اپنے ساتھ ملا لیا۔ انہوں نے اس وصیت کے متعلق چند سوالات و اعتراضات ایک ہندو بیرسٹر ایڈوکیٹ چیف کورٹ پنجاب کے واسطے ۱۹ ستمبر ۱۹۰۲ء کو میرے پاس بھیجوائے۔ میں نے اسی روز ان سوالات و اعتراضات کے جوابات قلمبند کر کے ان کی طرف روانہ کئے۔ جن کا حاصل یہ ہے کہ تمہارے جملہ سوالات و اعتراضات غلط فہمی اور کوتاہ بینی پر مبنی ہیں۔ اور یہ اعتراضات اس لائق نہیں کہ ان کی وجہ سے اس وصیت کو منسوخ کر دیا جائے۔ تم لوگ ان سوالات و اعتراضات کو واپس لیکر اس وصیت کو منظور نہ کر گئے تو میں قانوناً و شرعاً جائز طور پر ایک حصہ جاہداد کو اپنی حین حیات میں تعلیم دینے کے لئے کسی غیر کو صہبہ یا وقف اختیار کر دوں گا۔ اور یہ امر تمہاری محرومی کا موجب ہو گا میری وصیت تمہارے لئے نزدیک جائز نہیں تو کیا میرا صہبہ اور وقف اختیار بھی جائز نہیں ہے میری وصیت کی رو سے تو تم ہی میری جاہداد کے کل منافع کے مالک و مستحق رہو گے تم لوگوں کے خرچ سے کچھ بچے گا تو غیر کو ملے گا۔ اور اگر میں نے کوئی حصہ جاہداد کا بذریعہ صہبہ یا وقف غیر کو دے دیا تو اس حصہ سے تو تم خواہ مخواہ محروم ہو جاؤ گے۔ میری اس ہدایت و نصیحت کو ان لوگوں نے مان کر اس وصیت کے مضمون سے اتفاق کر لیا۔ تو پھر میں گورنمنٹ میں اس امر کی تحریک کروں گا کہ مسئلہ وقف علیٰ

الْأَوْلَادِ وَالْأَقَارِبِ“ (جو اسلامی کتب فقہ میں موجود ہے) کے مطابق تانوں پاس کیا جائے۔ تاکہ مسلمانوں کی جائدادیں نالایق اولاد کی دستبرد اور تباہی سے بچ سکیں۔ میں نے اولاد پر چاہا تھا کہ ان لوگوں کے سوالات و اعتراضات اور ان کے جوابات رسالہ میں مشتمل کر دوں۔ مگر آخر یہ خیال آیا کہ وہ سوالات اعتراضات تو محض لہجہ و پوچھ و فضول و نامعقول ہیں۔ ان کی اشاعت فضول ہے۔ اور ان کے جوابات کی اشاعت بھی ویسی عبث ہوگی۔ لہذا ان سوالات و اعتراضات کی اشاعت کو ملتوی کر کے اس کا حاصل مشتمل کیا گیا ہے۔ و معذرت اصل وصیت کو دوبارہ شائع کر کے اس کے بعض الفاظ و فقرات کی (جنکے معنی سمجھنے میں ان لوگوں نے غلطی کی ہے۔) مزید تشریح بین القوسین (پرکپوں یا خطوط وحدانی میں) کی جاتی ہے۔ ان تشریحات کو پڑھ کر امید ہے ان لوگوں کی غلط فہمی دور ہو جائے گی۔ اور وہ اپنے سوالات و اعتراضات کو واپس لے کر مضمون وصیت سے اتفاق کریں گے۔ اور اگر انہوں نے پھر بھی اپنی غلطی کو سمجھا۔ اور اپنے اعتراضات و سوالات کو کسی اخبار میں چھپوایا تو پھر مجبوری اصل جوابات کو رسالہ میں شائع کر دیا جائیگا انشاء اللہ تعالیٰ۔

## نقل وصیت خاکسار ابوسعید محمد حسین

وَصَّهَ الْإِلَٰهُ وَوَهَّتْ مُرْسَلُهُ فَلِذَا

خدا تعالیٰ نے وصیت کی اور اس کے رسولوں نے بھی کی

كَانَ النَّاسُ مِنْهُمْ مِنْ أَفْضَلِ الْعَمَلِ

اس امر میں ان کی پیروی افضل اعمال سے ہے

آن حضرت صلی اللہ علیہ وسلم کا ارشاد ہے۔ جو صحیح بخاری و صحیح مسلم میں وہی

قال رسول الله صلى الله عليه وسلم ما حق امر مسلم له شيء يوصي فيه يبيت لیتين الا ووصيته مكتوبة عند متفق عليه (مشکوٰۃ ص ۲۵۷)	ہے کہ کسی مسلمان کا جس کے پاس وصیت کے لایق مال ہو۔ یہ حق (کام) نہیں کہ دو شب بسر کرے بجز اس حالت کے کہ اس کی وصیت لکھی ہوئی اس کے پاس ہو۔ *
---	---

اس وصیت نبوی کے مطابق یہ خاکسار ہمیشہ اپنی وصیت کو کاغذات اور بیاضوں  
میں لکھ رکھتا ہے۔ مگر اب خیال آیا ہے کہ حیات مستعار کا کوئی اعتبار نہیں۔ اور متفرق  
کاغذ اور بیاض اکثر متعلقین کی نظر سے نہیں گزرتے۔ لہذا مناسب سمجھا کہ میں اپنی وصیت  
کو اپنے رسالے میں شتر کروں جو عام اہل اسلام کے ملاحظہ سے گزرتا ہے۔ اور اس کی تعمیل  
پر ہر ایک مسلمان باغیرت و دیندار میرے وارثوں کو مجبور کر سکتا ہے۔ اگر کوئی وارث اس  
سے انحراف کرے تو اس تعمیل کے واسطے گورنمنٹ کا حکم ایک قوی و موثر سبب موجود  
ہے۔ \*

میرے انتقال کے بعد اگر کچھ جائیداد منقولہ میرے ترکہ میں رہے تو وہ بعد اوائے  
دین (جو میرے ذمہ ہو) اور وہ میرے کاغذات و رجسٹروں میں موجود ہو یا میرے  
قرضخواہوں کی دست آویزات بھی کھاتہ یا میری دستخطی رقعات میں پایا جائے (مطابق  
حکم کتاب اللہ اور سنت رسول اللہ صلی اللہ علیہ وسلم بطور وراثت تقسیم کیا جائے۔  
اس وقت جو میرے ذمہ قرض ہے وہ میری جائیداد منقولہ سے کم ہے) اور جو جائیداد غیر منقولہ  
اس وقت تک میرے قبض و تصرف میں ہے وہ بطور وراثت تقسیم نہ ہو۔ بلکہ وہ  
میری اولاد اور (ان) متعلقین پر جب تک نفقہ میرے ذمہ واجب ہو وقت ہو۔ اس میں

۱۵ اس وقت کو کتب فقہ میں وقف علی الاولاد والاقرار کے نام سے موسوم  
کیا گیا ہے۔ \* اسباب میں ایک مفصل مضمون اس غرض سے لکھا جا رہا ہے کہ اس کے مطابق

نہ کسی وارث کو بیع کا اختیار ہونہ رہن کا نہ عصبہ کا۔ بلکہ سکونتی مکانات میں صرف ان کو سکونت کا اختیار رہے اور اراضی کی آمدنی سے بقدر گزارہ خرچ لینے کا استحقاق رہے (خرچ کی تفصیل و تشریح میں اپنی اور اپنی اولاد کے موجودہ حالت اور طرز گزاران کے اندازہ اور نظر سے ایک مفصل مقرر کروں گا۔ مثلاً لڑکوں کو سالانہ خرچ خوراک و پوشاک اس قدر ملے۔ اور لڑکیوں کو اس قدر اور دونوں بیویوں کو اس قدر اور خرچ بیاہ شادی اولاد اس قدر اولاد لایق تعلیم کا خرچ تعلیم اس قدر و علیٰ ہذا القیاس۔ اور سرکاریوں اس کی جیٹری کرادوں گا) اور جو ان کے اخراجات سے بچ رہے وہ کسی مدرسہ اسلامیہ میں صرف تعلیم دین کے لئے دیا جائے (اور اگر خدا نخواستہ باشد) میرے وارثوں سے کوئی نہ رہے تو میری جائداد کی کل آمدنی وقف تعلیم دینی ہو۔)

سکونتی مکان میری اپنی خداداد زر سے خریدے ہوئے۔ (نہ وراثت جدی سے پہنچے ہوئے) تین تین۔ ایک حویلی قدیم۔ دوسرا دیوانخانہ۔ تیسرا مکان منہدم جبکہ صرف بلکہ (خشت و چوب) و اتقادہ زمین باقی ہے۔

حویلی اور دیوان خانہ میرے دونوں عیال کی سکونت کے واسطے وقف ہو۔ دیوانخانہ

بقیہ حاشیہ صفحہ ۲۷۵۔ گورنمنٹ قانون پاس کرے۔ وہ قانون پاس ہو گیا تو بہت سے مسلمان

اپنی جائداد کو حفاظت و قیام کی نظر سے اپنی اولاد کے لئے وقف کریں گے۔ سرسید نے اس قسم کا ایک بل

جو تیز کر کے اسکا مسودہ شہر کیا تھا۔ مگر اُس میں شرط مخالف شرع لگا کر اسکو ناجائز کر دیا۔ اور سب سے

پہلے اسکا خلاف اشاعت السنہ نے کیا۔ اور وہ مسودہ سرسید کا ناپسند ہوا۔

ہمارے مضمون انشاء اللہ تعالیٰ عام مسلمانوں میں پسند ہوگا۔ اور گورنمنٹ سے امید ہے کہ

وہ اُسکے مطابق قانون پاس کرے گی۔

در صل وہ مکانات جدی ہیں۔ مگر مجھے وراثت میں نہیں پہنچے۔ بلکہ کچھ تو میری والد مرحوم سے

بذریعہ عصبہ بالعوض (جو شرعاً بیع کے حکم میں ہے) مجھے عطا ہوئے اور کچھ میں نے دیگر وارثوں سے خریدے۔

میں والدہ حافظہ عبد الشکور و ابو اسحق و عبد الباسط و غیر ہم (سوا اپنی اولاد) سکونت کرے۔ جو بلی قدیم میں والدہ عبد السلام و عبد الرشید و محبت اطہر و احمد حسین و عبد النور و غیر ہم (اپنی اولاد کے ساتھ) ہے۔ منہدم مکان کو میری زندگی ہی میں اُس کا قبضہ خشت و چوب کو اپنے نظریات میں لاکر میری بیٹی امۃ السلام جو صاحب اولاد ہے، اور وہ اُس مکان کی درخواست کرتی ہے، اپنے خرچ سے تعمیر کرے۔ یہ مکان اس کے واسطے اور اس کی اولاد کے لئے وقف رہے۔ میرے کسی وارث کا حق نہ ہوگا کہ وہ اُس مکان سے اس کو بے دخل کرے۔ یا سکونت میں اُس کی مزاحمت یا مشارکت چاہے۔ ہاں وہ اپنی رضامندی سے جس کو چاہے ساتھ رکھے۔

ارضی جو خدا تعالیٰ نے گورنمنٹ سے مجھے دلوائی ہے۔ چار مربع ہے۔ از انجملہ دو مربعوں کی کاشت زمین و انتظام کا اختیار حافظہ عبد الشکور اور اُس کے بھائیوں کے سپرد ہے۔ دو مربعوں کی کاشت وغیرہ انتظام کا اختیار عبد الرشید اور اُس کے بھائیوں کے سپرد ہے۔ اُس انتظام میں کوئی ایک فریق دوسرے فریق کی مزاحمت نہ کرے۔ ہاں یہ تراہنی طرفین جو چاہے دوسرے کا شریک رہے۔ (آمد و خرچ چاروں مربعوں کا کھاتا ایک جگہ رہے۔ اور فریقین کے اٹھنا و آنا اپنے ہم جنس سے مساوی طور پر گزارہ لینے کا حق ہے۔)

اس دخل و اختیار و استحقاق گزارہ کے لئے ایک لازمی شرط یہ ہے کہ میری زمین اولاد نہ از روزہ وغیرہ احکام دین کی پابند اور دین کے خادم رہیں۔ اور علم دین کم سے کم قرآن و حدیث پڑھیں پڑھائیں۔ اور سرکاری یا غیر سرکاری ملازمت اختیار نہ کریں جس میں پھنسا پڑنا مان سے چھوٹ جائے۔ ہاں جو شخص شغل تعلیم کے ساتھ ملازمت بھی کرے۔ اور وہ اپنی تنخواہ کو آمدنی زمین میں شامل کرے تو وہ دوسروں کے ساتھ مساوی حق رکھے گا۔ جو شخص اس شرط کا

خلاف کرے گا۔ اس کا کوئی استحقاق نہ ہوگا۔ کہ وہ اس کے انتظام میں دخل دے۔ یا اُس سے گزارہ لے۔ اس امر کی تحقیق و تفسیح کے لئے کہ انہوں نے شرط کو پورا کیا ہے یا نہیں۔ ایک جماعت ناظر وقت مقرر ہوگی۔ وہی جماعت قدر فاضل کو تعلیم دینے میں صرف کرنے کا استحقاق رکھے گی۔ (میری اس وصیت میں میرے کسی وارث کو کوئی شرعی یا قانونی عذر ہو تو وہ اُس کو بذریعہ تحریر ظاہر کرے خواہ اس تحریر کو کسی اخبار میں چھپوا دے۔ یا میرے پاس بھیج دے۔ تاکہ میں اس کو رسالہ میں شہر کر کے اس کا جواب دوں۔ اور اگر کسی نے کوئی عذر نہ کیا تو اُس کے سکوت کو اُس کی رضا سمجھا جائیگا۔ اور بحکم حدیث نبوی اُس کی رضا مندی سے اس وصیت کو جائز تصور کیا جائے گا۔ وہ حدیث یہ ہے قال قال رسول اللہ صلی اللہ علیہ وسلم لا تجوز وصیۃ لوارث الا ان یشاء العترۃ یعنی وصیت کسی وارث کے لئے جائز نہیں۔ ہاں اس صورت میں جائز ہے کہ باقی وراثہ اُس کو مان لیں۔ \*

(ابوسعید محمد حسین)

## یونیورسٹی کمیشن کی رپورٹ پر اسلامی عام رائے

یونیورسٹی کمیشن کی رپورٹ حسب معمول قدیم دفتر اشاعت السنہ میں بھی پہنچی۔ اس رپورٹ کا ترجمہ بہت سے اخبارات میں شائع ہو چکا ہے۔ اس لئے اب ہم اس کی اشاعت کی ضرورت نہیں دیکھتے۔ اور نہ اس کے تجاویز اور سفارشات کی نسبت اظہار رائے کی ضرورت دیکھتے ہیں۔ کیونکہ وہ بھی اکثر اخباروں میں ظاہر ہو چکی ہے۔ ہم صرف کمیشن کی اس تجویز کی نسبت کہ پنجاب یونیورسٹی میں مشرقی علوم کی ڈگریاں حاصل کرنیوالوں کے لئے انگریزی تعلیم کو لازم کر دیا جائے۔ اسلامی عام رائے ظاہر کرتی ہیں۔ جو ہمارا خاص منصبی